
Vetalabhairavabhyam Kritam Shiva Stotram

వేతాలభైరవాభ్యాం కృతం శివస్తోత్రమ్

Document Information



Text title : VetAlabhairavabhyam Kritam Shiva Stotram

File name : shivastotramvetAlabhairavAbhyAMkRRitaM.itx

Category : shiva, stotra

Location : doc_shiva

Proofread by : PSA Easwaran

Description/comments : Kalikapurana Adhyaya 51 shloka 179-198

Latest update : January 15, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2022

sanskritdocuments.org

వేతాలభైరవాభ్యాం కృతం శివస్తోత్రమ్



వేతాలభైరవాపూజతుః

పంచువక్త్రం మహాకావ్యం సర్వజ్ఞానమయం పరమ్ ।

సంసారసాగరత్రాణం ప్రణమావో వృషధ్వజమ్ ॥ ౧౭౯ ॥

త్వం పరః పరమాత్మా చ పరేశః పురుషోత్తమః ।

త్వం కూటస్థో జగద్వాస్యపీ ప్రధానః పరమేశ్వరః ॥ ౧౮౦ ॥

రూపాత్మా త్వం మహాత్త్వం తత్త్వజ్ఞానాలయః ప్రభుః ।

సాంఖ్యయోగాలయః శుద్ధో గుణత్రయవిభాగవిత్ ॥ ౧౮౧ ॥

త్వం నిత్యస్తవమనిత్యశ్చ జగత్కర్తా లయః స్మృతః ।

ఏకోఽనేకస్వరూపశ్చ శాన్తచేష్టో జగన్మయః ॥ ౧౮౨ ॥

నిర్వికారో నిరాధారో నిత్యానన్దః సనాతనః ।

త్వం విష్ణుత్వం మహేన్ద్రత్వం బ్రహ్మ త్వం జగతాం పతిః ॥ ౧౮౩ ॥

యో రూపరూపేశ్వరరత్నమాలః సమ్భూతిభూతో నిరవగ్రహశ్చ ।

కాక్ష్యావత్తిర్ణావగతప్రమాథీ యోగేశ్వరో జ్ఞానగతిస్త్యగమ్యః ॥ ౧౮౪ ॥

ప్రమేయరూపాత్మధరాధరాభో భోగీన్ద్రబద్ధామృతభోగతన్త్రః ।

సూక్ష్మాక్షరస్తత్త్వవిదప్రమాథీ త్వం దేవదేవః శరణం సురాణామ్ ॥ ౧౮౫ ॥

వికల్పమానాపరిహీనదేహః శుద్ధాన్తధామానుగతైకవిద్యః ।

వర్ధిష్ణురుగ్రః పురుషః పరాత్మా త్వమిన్ద్రియౌఘస్య విచారబుద్ధిః ॥ ౧౮౬ ॥

త్వం నాథనాథ ప్రభవః పరేషాం గతిర్ముసీనాం పరయోగిగమ్యః ।

త్వం భూధరో భాగధరో హ్యనన్తో విశ్వాత్మనస్తే బహవః ప్రపంచాః ॥ ౧౮౭ ॥

జ్ఞానామృతస్యన్దకపూర్ణచన్ద్రో మోహాన్ధకారస్య పరః ప్రదీపః ।

భక్తాత్మజ్ఞానాం పరమః పితా త్వం కామే చ పంచాననరూపధారీ ॥ ౧౮౮ ॥

శాస్త్రాఖిలానాం ప్రథమో వివస్వాన్స్తనూనపాత్ త్వం తనుషే గుణౌఘాన్ ।

త్వం బ్రహ్మరూపేణ కరోషి సృష్టిం విష్ణుస్వరూపైః సతతం స్థితిం చ ॥ ౧౮౯ ॥

త్వం రుద్రరూపీ కురుషే తథాంతం త్వత్తో న చాన్యజ్జగతీహ వస్తు ।
 త్వం రాత్రినాథో దివసేశ్వరశ్చ త్వమగ్నిరాపః పవనో ధరిత్రీ ॥ ౧౯౦॥
 నభస్తథా త్వం క్రతుతన్త్రహోతా త్వమష్టమూర్తిర్భవతో న చాన్యత్ ।
 అనన్తమూర్తిస్త్విహ ముఖ్యభావాన్నిగద్యతే చాష్టమయీ త్రిమూర్తిః ॥ ౧౯౧॥
 అనన్తమూర్తే కథమన్యథా తే సఖ్యాస్తి రూపన్య యదష్టమూర్తిః ।
 త్వం త్ర్యమృకన్త్యం త్రిపురాన్తకశ్చ త్వంశమ్భురీశః శమనో విధాతా ॥ ౧౯౨॥
 సహస్రబాహుశ్చ హిరణ్యబాహుః సహస్రమూర్తిస్త్విహ పంచవక్త్రః ।
 ప్రభూతనేత్రస్తు షడర్ధనేత్రః ప్రభూతబాహుర్దశబాహురీశః ॥ ౧౯౩॥
 ప్రభూతభోగీ మితభోగయుక్తో భోగ్యానుసారో నిరవగ్రహశ్చ ॥ ౧౯౪॥
 నిత్యానిత్యస్వరూపాయ నిత్యధామస్వరూపిణే ।
 పరతత్త్వస్వరూపాయ నమస్తుభ్యం శివాత్మనే ॥ ౧౯౫॥
 నాన్తం లింగస్య యస్యాస్తం విష్ణునా బ్రహ్మణా తవ ।
 తస్యావాం కిం విధాస్యావః స్తుతివాక్యం వృషధ్వజ ॥ ౧౯౬॥
 స్వరూపం యస్య జానన్తి న దేవా నాపి దానవాః ।
 ఆలావావాం కథన్తు త్వాం స్తోష్యావః పరమేశ్వరః ॥ ౧౯౭॥
 భక్తిమాత్రేణ దేవేశ తవావాం వృషభధ్వజ ।
 కుర్వః ప్రణామం గౌరీశ భూయన్తుభ్యం నమో నమః ॥ ౧౯౮॥
 ఇతి కాలికాపురాణే ఏకపఞ్చాశతమాధ్యాయాన్తర్గతం వేతాలభైరవాభ్యాం
 కృతం శివస్తోత్రం సమ్పూర్ణమ్ ।

Proofread by PSA Easwaran

Vetalabhairavabhyam Kritam Shiva Stotram

pdf was typeset on January 15, 2022

Please send corrections to sanskrit@cheerful.com

